



இன்றைய செய்தி நாளை வரலாறு



முரசொலி

நிறுவனர் : கலைஞர் மு. கருணாநிதி

திங்கள் கிழமை 25-03-2024

ஆளுநர் வெளியேற வேண்டாமா?

உயர் கல்வித் துறை அமைச்சர் மாண்புமிகு பொன்முடி அவர்களுக்கு சென்னை உயர்நீதிமன்றம் வழங்கிய தண்டனையையும், தீர்ப்பையும் உச்சநீதிமன்றம் நிறுத்தி வைத்தது. இதன் மூலம் அவர் மீண்டும் சட்டமன்ற உறுப்பினராக ஆகிறார். இதனை பேரவைத் தலைவரும் அறிவித்தார். இதைத் தொடர்ந்து அவரை மீண்டும் அமைச்சராக ஆக்குவதற்கு முதலமைச்சர் அவர்கள் விரும்புகிறார்கள். இதனை ஆளுநர் ஆர். என். ரவிக்கு எழுதிக் கேட்கிறார்கள்.

உச்சநீதிமன்றத் தீர்ப்பு மிகத் தெளிவாக இருப்பதால் உடனடியாக முதலமைச்சரின் எண்ணத்தை ஏற்றுக் கொண்டு க.பொன்முடி அவர்களுக்கு மீண்டும் பதவியேற்பு உறுதிமொழி நீக்கிவை ஆளுநர் நடத்தி இருக்க வேண்டும். ஆனால், ஆளுநர் ரவி அவ்வளவு நல்லவரும் அல்ல. சட்டம் அறிந்தவரோ, யார் பேச்சைக் கேட்பவராகவோ இல்லை.

திருக்குறளையும் வள்ளலாரையும் வைகுண்டரையும் அரைகுறையாகப் படித்ததைப் போல சட்டத்தையும் அரைகுறையாகப் படித்தவரை ஆளுநராக வைத்திருந்தால் என்ன நடக்கும்? இப்படித்தான் இருக்கும். தன்னுடைய ஞானப்பிரதாபத்தைக் காட்டுவதைப் போல ஒரு அறிக்கையை ஊடகங்களில் கசிய விட்டுவிட்டு, பின்னர் அதனை அரசுக்கு அனுப்பி வைத்திருக்கிறார்கள்.

யாரை அமைச்சராக வைக்க வேண்டும் என்பது முதலமைச்சரின் விருப்புரிமை சார்ந்தது. அதைக் கூடத் தெரிந்து கொள்ளாமல், தான் நினைப்பதை எல்லாம் செய்வதற்கான அதிகாரம் கவர்னருக்கு இருப்பதாக ரவி நினைத்துக் கொள்கிறார். பிரிட்டிஷ் ஆட்சி காலத்தில் கூட கவர்னர் ஜனரல்களுக்கு அத்தகைய அதிகாரம் இல்லை. பிரிட்டிஷ் ஆட்சி சொல்வதைக் கேட்டுச் செய்ய வேண்டியது தான் அந்தக் காலத்து கவர்னர் ஜனரல்களின் அதிகாரம் ஆகும்.

இன்றைய குடியாட்சி காலத்தில் மக்களால் தேர்ந்தெடுக்கப்பட்ட அரசுக்குத் தான் அனைத்து அதிகாரமும் இருக்கிறது. தலைமை அமைச்சரான பிரதமருக்குத்தான் அனைத்து அதிகாரங்களும் உண்டு. குடியரசுத் தலைவருக்கு அல்ல. அதே போல மாநிலங்களில் முதலமைச்சர்களுக்குத் தான் அனைத்து அதிகாரமும் உண்டு. ஆளுநர்களுக்கு அல்ல. சில சடங்குகளைச் செய்வதற்காக இவர்கள் பயன்படுத்தப்படுகிறார்கள். அவ்வளவுதான். இதுவும் பிரிட்டிஷ் ஆட்சி காலத்தின் மிச்ச சொச்சங்களே. மேலும், உச்சநீதிமன்றத்தின் பல்வேறு வழக்குகள் ஆளுநர்கள் அதிகாரமற்றவர்கள் என்பதை விளக்கி இருக்கின்றன.

கடந்த மூன்றாண்டு காலத்திலும் இதே போன்ற எத்தனையோ தீர்ப்புகளில் ஆளுநர்களுக்கு அறிவுரை சொல்லி மூலையில் உட்கார வைத்துள்ள உச்சநீதிமன்றங்கள்.

மாண்புமிகு அமைச்சர் பொன்முடி தொடர்பான வழக்கில் உச்சநீதிமன்றம் அளித்துள்ள தீர்ப்பு சட்ட வரலாற்று முக்கியத்துவம் வாய்ந்த தீர்ப்பு ஆகும். “உச்சநீதிமன்றத்தின் இரு நீதிபதிகள் அமர்வு பொன்முடியின் தண்டனையையும் தீர்ப்பையும் நிறுத்தி வைக்கிறது என்றால் இடைக்காலமாக ரத்து செய்யப்படுகிறது என்று பொருள். இப்படி உத்தரவிட்ட நிலையில் தண்டனையை ரத்து செய்யவில்லை என்று ஆளுநர் எப்படிச் சொல்கிறார்? இப்படிச் சொல்லும் அவசியம் ஏன் ஏற்பட்டது. அவருக்கு ஆலோசனை சொல்பவர்கள் முறையாக ஆலோசனை சொல்வதில்லை என்று தோன்றுகிறது. தமிழ்நாடு ஆளுநர் அங்கு உட்கார்ந்து என்ன செய்து கொண்டு இருக்கிறார். அவரது செயல்பாடுகள் தீவிரமாக பார்க்க வேண்டியதாக உள்ளன. அது பற்றி மேலும் இந்த நீதிமன்றத்தில் சப்தமாக நாங்கள் சொல்ல விரும்பவில்லை” என்று உச்சநீதிமன்றத் தலைமை நீதிபதி சந்திரகூட், நீதிபதிகள் பி.பார்த்திவாலா, மனோஜ் மிஸ்ரா அமர்வு சாட்டையால் அடித்தது.

“ஓர் அமைச்சர் குறித்து ஒவ்வொருவருக்கும் ஒவ்வொரு கருத்து இருக்கலாம். ஆனால் அரசமைப்புச் சட்டம் என்ன சொல்கிறது என்பது தான் முக்கியம். ஆளுநர் என்பவர் ஒரு மாநிலத்தின் காப்பாண்மைத் தலைவர். மாநில அரசுக்கு அறிவுரை கூறும் அதிகாரம் மட்டுமே அவருக்கு உண்டு. ஒருவரை அமைச்சரவையில் சேர்க்க முதலமைச்சர் விருப்பம் தெரிவிக்கும் போது அதை ஆளுநர் பரிசீலித்து நடைமுறைப்படுத்த வேண்டும். அதுதான் நாடாளுமன்ற ஜனநாயகம்” என்று தெள்ளத் தெளிவாக உச்சநீதிமன்ற நீதிபதிகள் அமர்வு சொன்னது.

இதற்குப் பிறகும் பிரச்சினையை புரிந்து கொண்டு ஆளுநர் செயல்படுவார் என்ற நம்பிக்கை உச்சநீதிமன்றத்துக்கு இல்லாததால். ஆளுநருக்கு கெடுவும் விதித்தார்கள் நீதியரசர்கள். “பொன்முடி விவகாரத்தில் 24 மணி நேரத்துக்குள் ஆளுநர் பதில் அளிக்க வேண்டும். இல்லையெனில் அரசியலமைப்புச் சட்டப்படி செயல்படுமாறு ஆளுநருக்கு உத்தரவிட்ட நேரிடும்” என்று நீதிபதிகள் எச்சரிக்கையே செய்தார்கள். இவை அனைத்தும் மார்ச் 21 ஆம் தேதி காலையில் நடந்த விவாதங்கள் ஆகும். உடனடியாக 22 ஆம் தேதி காலையில் பதவியேற்பு விழாவை ஆளுநர் நடத்தி இருக்க வேண்டும். உச்சநீதிமன்றத்தையே மீறும் வகையில் தாமதம் செய்துள்ளார் ஆளுநர்.

22 ஆம் தேதி உச்சநீதிமன்றம், ஆளுநரை கண்டிப்பதோடு நிறுத்தாமல் அவர் எதற்காக பதவியில் இருக்க வேண்டும் என்று கேட்டு விடக் கூடாது அல்லவா? அதனால் 22 ஆம் தேதி மதியம் 3.30 மணிக்கு மாண்புமிகு அமைச்சர் பொன்முடி அவர்களுக்கு பதவியேற்பு விழாவை நடத்தி முடித்துவிட்டார் ஆளுநர்.

ஆளுநர் இப்போது உச்சநீதிமன்றத் தீர்ப்பின் படி பதவியேற்பை செய்து கொடுத்துவிட்டார். மனச்சாட்சிப்படி அவர் எப்போது வெளியேறப் போகிறார்?



திருப்பத்தூர் மாவட்டம், வாணியம்பாடியில் தி.மு.க. தேர்தல் பணிமனையை கழகப் பொதுச் செயலாளர் - நீர்வளத்துறை அமைச்சர் துரைமுருகன் திறந்து வைத்தார். உடன் பொதுப்பணித் துறை அமைச்சர் எ.வ.வேலு, வேட்பாளர் கதிர் ஆனந்த், மாவட்டக் கழகச் செயலாளர் க.தேவராஜி எம்.எஸ்.ஏ., நகரச் செயலாளர் சாரதிமுமார் மற்றும் கழக நிர்வாகிகள், கூட்டணி கட்சியினர் உள்ளனர்.

‘இந்தியா’ கூட்டணியின் சி.பி.எம். வேட்பாளர் சச்சிதானந்தத்தை ஆதரித்து

திண்டுக்கல்லில் அமைச்சர் இ.பெரியசாமி தீவிர பிரச்சாரம்!

டீக்கடைகளில் மக்களிடம் ஆதரவு திரட்டினார்!

திண்டுக்கல், மார்ச். 25 - தி.மு.க. தலைமையிலான ‘இந்தியா’ கூட்டணி சார்பில் திண்டுக்கல் நாடாளுமன்றத் தொகுதியில் போட்டியிடும் மார்ச்சிஸ்ட் கம்யூனிஸ்ட் கட்சி வேட்பாளர் ஆர்.சச்சிதானந்தம் சனிக்கிழமையன்று தனது தேர்தல் பிரச்சாரத்தை தொடங்கினார்.

திண்டுக்கல் நாடாளுமன்றத் தொகுதிக்கு உட்பட்டந்தம், திண்டுக்கல், ஆத்தூர், பழனி, ஓட்டன் சத்திரம் ஆகிய சட்டமன்ற தொகுதிகளில் வேட்பாளர் அறிமுகம் செயல்விர்க்கள் கூட்டம் அமைச்சர் இ.பெரியசாமி தலைமையில் அமைச்சர் அரசுக்கரபாணி முன்னிலையில் பல்லாயிரக்கணக்கானோர் பங்கேற்புடன் பெரும் எழுச்சியுடன் நடந்து முடிந்துள்ளன.

இந்நிலையில், திண்டுக்கல் மாநகராட்சி பகுதியில் மார்க்சிஸ்ட் கட்சி வேட்பாளர் ஆர்.சச்சிதானந்தத் திற்கு ஆதரவாக வாக்குச் சேகரிக்கும் பிரச்சாரத்தை சனிக்கிழமையன்று ஊரக வளர்ச்சித்துறை அமைச்சர் இ.பெரியசாமி துவக்கி வைத்து பேசினார்.

அவர் பேசுகையில், அ.தி.மு.க. ஆட்சியில் திண்டுக்கல்லுக்கு குடிநீர் கொடுக்க தயங்கினர். ஆனால், தி.மு.க. ஆட்சியில் குடிநீர் பிரச்சினைக்கு தீர்வு காணப்பட்டு திண்டுக்கல் லுக்கு தனி குடிநீர் திட்டம் செயல்படுத்தப்பட்டுள்ளது. திண்டுக்கல் மாவட்டத்தில் விமான நிலையம் அமைக்க வேண்டும் என்ற கோரிக்கை நிறைவேற்றப்படும் என்றார்.

வேட்பாளர் உறுதி!
மக்களிடையே வாக்குச் சேகரித்து சி.பி.எம். வேட்பாளர் ஆர்.சச்சிதானந்தம் பேசுகையில், “கைத்தறி நெசவு ரகங்களை விசைத்தறி மூலம் நெசவு செய்ய அனுமதிக்கப்பட்டதால் கைத்தறி நெசவில் ஈடுபட்டு வந்த கிட்டத்தட்ட 25 ஆயிரம் மக்களின் வாழ்வாதாரம் முடக்கப்பட்டுள்ளது. இந்த வாழ்வாதார முடக்கத்திற்கு பா.ஜ.க. தலைமையிலான அரசின் கொள்கைகளே காரணம்.

சபரிமலை வரையிலான ரயில்வே திட்டங்கள் ஆகிய வற்றை நிறைவேற்றவும், மதச்சார்பின்மையை பாதுகாக்கவும், மக்களின் துன்ப, துயர வாழ்க்கை நிலையை மாற்றவும் ஒரு வாய்ப்பு உருவாகியுள்ளது.

‘இந்தியா’ கூட்டணி தலைமையிலான ஆட்சி மத்தியில் அமையும். அப்போது மக்களின் கோரிக்கைகளை நிறைவேற்ற நான் நாடாளுமன்றத்திலே குரலெழுப்பு வேன். அதற்கு நீங்கள் அரிவாள்சுத்தியல் நட்சத்திரம் சின்னத்தில் வாக்களித்து ‘இந்தியா’ கூட்டணி வேட்பாளராக என்னை வெற்றி பெறச்செய்ய வேண்டும்” என வாக்குகள் சேகரித்தார்.

சிலுவத்தூர் சாலையில் துவங்கிய பிரச்சாரம் எஸ்.எம்.பி. பள்ளி, குமரன் திருநகர், அண்ணா நகர், விவேகானந்தா நகர், காட்டால் பத்திரி, ஆர்த்தி தியேட்டர் ரோடு, ஓம்.எம்.ஆர். பட்டி,



திண்டுக்கல்லில் சி.பி.எம். வேட்பாளர் சச்சிதானந்தத்தை ஆதரித்து அமைச்சர் இ.பெரியசாமி தீவிர பிரச்சாரம் மேற்கொண்டு டீக்கடைகளில் மக்களிடம் ஆதரவு திரட்டினார்.

பல்லடாண்டு, கிழக்கு குமரன் திருநகர் உள் ஆரோக்கியமாதா தெரு, லிட்டல் பல் பகுதியில் மெங்கில்ஸ் ரோடு, பெல் பொதுமக்களும், கூட்டணி பர்க் ரோடு, என்.வி.ஜி.பி. கட்சியினரும் திரண்டு தியேட்டர் ரோடு, நாகல் வந்து ஆரத்தி எடுத்தும் நகர் பகுதியில் முடி மாலை அணிவித்தும் ஆதரவு கொடுத்தனர். மான இ.பெ.செந்தில்

பிரச்சாரக் கூட்டத்தில் ஊரக வளர்ச்சித் துறை அமைச்சர் இ.பெரியசாமி, திண்டுக்கல் கிழக்கு மாவட்டச் செயலாளரும் பழனி சட்டமன்ற உறுப்பினருமான இ.பெ.செந்தில்

குமார், தி.மு.க. திண்டுக்கல் நகர மேயர் இளமதி ஜோதி பிரகாஷ், துணை மேயரும் தி.மு.க. திண்டுக்கல் மாநகர துணைச் செயலாளருமான ராஜப்பா, ம.தி.மு.க. மாவட்டச் செயலாளர் செல்வராகவன், சி.பி.ஐ. மாவட்டச் செயலாளர் ஏ.பி. மணிகண்டன், காங்கிரஸ் மாவட்டச் செயலாளர் துரை மணிகண்டன், விடுதலைச் சிறுத்தைகள் கட்சி மாவட்டச் செயலாளர் மைதீன் பாவா மற்றும் மார்க்சிஸ்ட் கம்யூனிஸ்ட் கட்சி மாநிலச் செயற்குழு உறுப்பினர்கள் மதுக்கூர் ராமலிங்கம், கே.பாலபாரதி, என்.பாண்டி, மாநகரச் செயலாளர் அரபு முகமது, ஒன்றியச் செயலாளர் சரத்குமார் மற்றும் மாவட்டச் செயற்குழு, மாவட்டக் குழு, ஒன்றியக்குழு மற்றும் கிளைச் செயலாளர்கள் உட்பட பொதுமக்கள் பலர் கலந்து கொண்டனர்.

முரசொலி

உங்கள் முரசொலி எங்கேயும், எப்போதும் உங்கள் கைகளில்...

ANDROID APP ON Google play

Download on the App Store

www.murasoli.in

முரசொலி செயலியை பதிவிறக்கம் செய்து படித்து மகிழுங்கள்